

3 ta' Frar, 1960.

Imħallef:—

Onor. Dr. A. Camilleri, B.Litt., LL.D.

Teresa Cilia

versus

Vincenzo Drago et.

**Kjamata fil-Kawża — Art. 959 u 960 tal-Proċedura Civili**

*Il-liġi tagħna tirrikonoxxi tant l-istitut tal-intervent volontarju f'kawża kemm dak tal-intervent koatt, ossi ja tal-kjamata fil-kawża.*

*Għalkemm gie nafna drabi deċiż mill-grati lokali illi din il-kjamata in kawża mhix ammissibbli meta l-interess tal-persuna li għandha tiġi kjamata kien jeżisti mill-bidu tal-proċediment, guriprudenza lokali ugwalment autorevoli aġfermat li dak il-prinċipju huwa sod u veru meta l-konvenut inizzjali jkun persuna assolutament estranea fil-kawża u ma jkollu ebda nteress fiha; imma jekk il-konvenut inizzjali, għalkemm ma jkunx l-uniku nteressat, fil-fatt ikollu nteress fil-kawża, il-proċedura tal-kjamata fil-kawża ta' nteressati oħra mal-konvenut inizzjali u oriġinarju, li jkollu nteress, tkun qegħda biss iġġib reintegrazzjoni tal-proċess, u kwindi hija ammessa u sostenibbli.*

**Il-Qorti:—** Rat ir-rikors tal-attriċi tas-26 ta' Jannar 1960, fejn gie espost li waqt it-trattazzjoni, u preċiżament mid-depożizzjoni tal-konvenut Roland Micallef, mogħtija fis-seduta tas-26 ta' Jannar tas-sena li miexja, irriżulta li fost il-komproprietarji tal-fond nru. 56 indikat fl-att taċ-ċitazzjoni hemm, oltre l-konvenuti ċitati, anki t-tfal minuri nati u naxxituri tal-konvenut Salvatore Micallef, oġjoè Brian, Samuel sive Sammy, Rosina, Carmela, Roland u Joseph, li huma lkoll assenti minn dawn il-Gzejjer, u għalhekk intalbet il-kjamata fil-kawża;

Omissis;

Ikkunsidrat;

Illi in tema tad-dritt jinghad li l-ligi taghna, fl-istitut tal-intervent u sejha ta' persuna f'kawża tirrikonoxxi, oltre l-intervent volontarju, anki l-intervent koatt (ara art. 595 u 960 Kap. 15); liema l-ahhar intervent jista' jigi ordnat fuq talba ta' wahda mill-partijiet jew "ex officio" mill-Qorti;

Illi l-fordament ta' dan l-istess istitut huwa l-interess tal-persuna li tissejjaħ jew titlob li tintervjeni; u dan l-interess jikkonsisti u jirrisjedi fl-eżitu tal-gudizzju li l-persuna li tissejjaħ ikollha fi;

Illi huwa minnu li gie hafna drabi deċiż minn dawn it-tribunali li l-kjamata in kawża mhix ammissibbli, meta l-interess tal-persuna li għandha tiġi kjamata kien jeżisti mill-bidu tal-proċediment; imma ġurisprudenza lokali altrettantu awtorevoli, bażata fuq studju aktar penetrattiv tal-istess ġurisprudenza relattiva, affermat li dak il-prinċipju li gie fuq enunċjat huwa sod u veru meta l-konvenut inizzjali jkun persuna assolutament estranea u ma jkollu ebda nteress fil-kawża; għar-raġuni loġika li f'każi simili bil-kjamata jkun hemm sostituzzjoni tal-konvenut mill-persuna kjamata, mentri jekk il-konvenut inizzjali, għalkemm ma jkunx l-uniku nteressat, fil-fatt ikollu nteress fil-kawża, l-istess kjamata ta' nteressati ohra mal-konvenut inizzjali u originarju, li jkollu nteress, il-proċedura nvokata ma tkunx qeghdha tapporta ebda sostituzzjoni, imma biss reintegrazzjoni tal-proċess, u kwindi l-istess hija permessa u sostenibbli (ara P.A. Ċivili 8 ta' Frar 1936, "Modesta Borg vs. Antonio Delia", Vol. XXIX-II-970; P.A. Ċivili 30 ta' Novembru 1935, "Pulis vs. Ellul", deċiża fil-meritu, imma l-pont tal-kjamata in kawża deċiż fit-2 ta' Mejju 1935 fl-istess kawża (inedita); P.A. Ċivili 8 ta' Lulju 1901. "Bonavia vs. Dr. Ross", Vol. XVIII-II-52; P.A. Ċivili 3 ta' Ottubru 1907. "Pace vs. Scicluna", Vol. XX-II-362, u appell deżert it-18 ta' Dicembru 1920; Kummerċ 21 ta' Jan-  
nar 1919, "Zahra vs. Scicluna", Vol. XXIV-III-739). F'liema l-ahhar sentenza l-Imhalled sedenti qal inekwivokament li:— "Quando non si tratti di rinnovare il procedimento, sostituendo alla parte originariamente citata una persona diversa, ma bensì di integrare il procedimento coll'aggiun-

ta di un individuo che si riconosce avere interesse nello stesso, la chiamata in causa si deve ammettere”;

Illi kwindi, tant fid-dritt kemm fil-fatt, it-talba hija ġustifikata; u sostenibbli; l-ghaliex il-konvenuti originarji jirrizulta li ghandhom ukoll interess;

**Ghalhekk;**

Issejjaħ fil-kawża lit-tfal minorenni menzjonati, b'dan li wara l-isem “Ronald Micallef” tigi aggunta l-kelma “ġunjori”, kif ukoll it-tfal naxxituri ta' Salvatore Micallef, għall-interess li jista' jkollhom; salv li, biex jigu rappreżentati, issir regolament il-proċedura tal-bandi, a spejjeż provviżorjament tal-attriċi. Spejjeż riżervati.

---